

Türkmenistanyň Zähmet we ilaty durmuş taýdan goramak ministriniň 2025-nji
ýylyň 13-nji iýunynda çykan 73-iş belgili
BUÝRUGY

**Türkmenistanyň Zähmet we ilaty durmuş taýdan goramak ministriniň
2014-nji ýylyň 20-nji martynda çykan 26-Ö belgili buýrugy bilen
tassyklanan, Türkmenistanyň Pensiýa gaznasynyň edaralary tarapyndan
administrativ hukuk bozulmalary baradaky işlere seredilmeginiň tertibine
üýtgetmeler we goşmaçalar girizmek hakynda**

2013-nji ýylyň 29-njy awgustynda kabul edilen Türkmenistanyň Administrativ hukuk bozulmalary hakynda kodeksine we 2017-nji ýylyň 26-njy awgustynda kabul edilen “Hukuk namalary hakynda” Türkmenistanyň Kanunynyň 30-njy maddasyna esaslanyp, Türkmenistanyň Pensiýa gaznasynyň edaralary tarapyndan administrativ hukuk bozulmalary baradaky işlere seredilmeginiň tertibini kämilleşdirmek maksady bilen **buýurýaryn:**

1. Türkmenistanyň Adalat ministrliginde 2014-nji ýylyň 10-njy aprelinde 751 bellige alyş belgisi bilen döwlet belligine alnan, “Türkmenistanyň Pensiýa gaznasynyň edaralary tarapyndan administrativ hukuk bozulmalary baradaky işlere seredilmeginiň Tertibini tassyklamak barada” Türkmenistanyň Zähmet we ilaty durmuş taýdan goramak ministriniň 2014-nji ýylyň 20-nji martynda çykan 26-Ö belgili buýrugy bilen tassyklanan, Türkmenistanyň Pensiýa gaznasynyň edaralary tarapyndan administrativ hukuk bozulmalary baradaky işlere seredilmeginiň Tertibinde:

1) ýazgysynda “Administrativ hukuk bozulma hakynda teswirnama”, “administrativ hukuk bozulma hakynda teswirnama”, “teswirnama” diýen sözleri “Teswirnama” diýen söz bilen çalşyrmaly;

2) birinji bölegini şu görnüşde beýan etmeli:

“1. Türkmenistanyň Pensiýa gaznasynyň edaralary tarapyndan administrativ hukuk bozulmalary baradaky işlere seredilmeginiň tertibi (mundan beýläk –Tertip) Türkmenistanyň Konstitusiyasyna, Türkmenistanyň Administrativ hukuk bozulmalary hakynda Kodeksine, Türkmenistanyň Ilaty durmuş taýdan goramak hakynda kodeksine, “Döwlet pensiýa ätiýaçlandyrmasy hakynda” Türkmenistanyň Kanunyna, “Türkmenistanyň Zähmet we ilaty durmuş taýdan goramak ministrliginiň işini kämilleşdirmek hakynda” Türkmenistanyň Prezidentiniň 2012-nji ýylyň 6-njy ýanwarynda çykan 11992-nji karary bilen tassyklanan, Türkmenistanyň Zähmet we ilaty durmuş taýdan goramak ministrliginiň Düzgünnamasyna, “Türkmenistanyň Pensiýa gaznasyny döretmek hakynda” Türkmenistanyň Prezidentiniň 2012-nji ýylyň 6-njy ýanwarynda çykan 11991-nji karary bilen tassyklanan Türkmenistanyň Pensiýa gaznasy hakynda Düzgünnama laýyklykda Türkmenistanyň Pensiýa gaznasynyň (mundan beýläk – Gazna) ygtyýarlyklarynyň çäklerinde ulanmak üçin taýýarlanylady.”;

3) ikinji bölegini şu görnüşde beýan etmeli:

“2. Şu Tertipde ulanylýan esasy düşüňjeler Türkmenistanyň Ilaty durmuş taýdan goramak hakynda kodeksinde, Türkmenistanyň Administratiw hukuk bozulmalary hakynda Kodeksinde we “Döwlet pensiýa ätiýaçlandyrmasy hakynda” Türkmenistanyň Kanunynda kesgitlenilen manylarda ulanylýar.”;

4) üçünji bölege şu mazmunly tesimi goşmaly:

“Türkmenistanyň Ilaty durmuş taýdan goramak hakynda kodeksiniň 33-nji maddasyna laýyklykda raýatlar pensiýa bellemegi üçin hemişelik ýaşayan ýeri boýunça Türkmenistanyň Pensiýa gaznasynyň edarasyna arza bilen ýüz tutýarlar. Pensiýa bellemek barada arza bilen ýüz tutan adamyň atly pensiýa hasabyndaky maglumatlaryň takykklanmak zerurlygy ýüze çykan ýagdaýynda, Türkmenistanyň Pensiýa gaznasynyň ýerli edarasy ondan, şeýle hem iş berijilerden ýa-da arhiw edaralaryndan goşmaça resminamalar we maglumatlar talap etmäge haklydyr. İş berijiler we arhiw edaralary soralyan resminamalary we maglumatlary ýüz tutulan gününden on senenama gününüň dowamynda bermäge borçludyr.”;

5) dördünji böleginde “299-njy” diýen sany “299, 299¹-njy” diýen sanlara çalşyrmaly;

6) başynjy böleginde “4-nji bölüminde” diýen sany we sözi “dördünji böleginde” diýen san we söz bilen çalşyrmaly;

7) XII babýndan soň şu mazmunly XII¹ babý goşmaly:

“XII¹. Adamlaryň pensiýa we pensiýalara goşulýan goşmaça töleglere bolan hukuklarynyň hem-de olaryň möçberleriniň kesgitlenilmegi üçin Türkmenistanyň kanunçylygy bilen bellemilen resminamalary we maglumatlary bermek möhletiniň bozulandygy ýa-da bu maglumatlaryň nädogry berlendigi üçin administratiw temmisiniň berilmegi

Türkmenistanyň Ilaty durmuş taýdan goramak hakynda kodeksinde kesgitlenen möhletiniň bozulmagy Türkmenistanyň Pensiýa gaznasynyň ýerli edaralaryna adamlaryň pensiýa we pensiýalara goşulýan goşmaça töleglere bolan hukuklarynyň hem-de olaryň möçberleriniň kesgitlenilmegi üçin Türkmenistanyň kanunçylygy bilen bellemilen resminamalaryň we maglumatlaryň iş berijiler ýa-da arhiw edaralary tarapyndan bermek möhletiniň bozulmagy diýlip kesgitlenilýär.

Türkmenistanyň Pensiýa gaznasynyň ýerli edaralaryna adamlaryň pensiýa we pensiýalara goşulýan goşmaça töleglere bolan hukuklarynyň hem-de olaryň möçberleriniň kesgitlenilmegi üçin Türkmenistanyň kanunçylygy bilen bellemilen resminamalaryň we maglumatlaryň iş berijiler we arhiw edaralary tarapyndan bermek möhletiniň bozulandygy üçin jerimeleriň salynmagy Kodeksiň 299¹-njy maddasyna laýyklykda amala aşyrylýar.

Türkmenistanyň Pensiýa gaznasynyň ýerli edaralaryna adamlaryň pensiýa we pensiýalara goşulýan goşmaça töleglere bolan hukuklarynyň hem-de olaryň möçberleriniň kesgitlenilmegi üçin Türkmenistanyň kanunçylygy bilen bellemilen resminamalaryň we maglumatlaryň iş berijiler we arhiw edaralary tarapyndan bermek möhletiniň bozulandygy üçin wezipeli adamlara binýatlyk mukdaryň üçüsinden başisine çenli möçberde jerime salynýar.

Bu hukuk bozulmalary üçin administratiw temmisi ulanylandan soň olaryň bir ýylyň dowamynda gaýtadan edilendigi üçin wezipeli adamlara binýatlyk mukdaryň başisinden onusyna çenli möçberde jerime salynýar.

Iş berijiler we arhiw edaralary tarapyndan adamlaryň pensiýa we pensiýalara goşulýan goşmaça töleglere bolan hukugyny hem-de olaryň möçberini kesgitlemek üçin resminamalaryň we maglumatlaryň nädogry berlendigi üçin jerimeleriň salynmagy Kodeksiň 299¹-njy maddasyna laýyklykda amala aşyrylýar.

Iş berijiler we arhiw edaralary tarapyndan adamlaryň pensiýa we pensiýalara goşulýan goşmaça töleglere bolan hukugyny hem-de olaryň möçberini kesgitlemek üçin resminamalaryň we maglumatlaryň nädogry berlendigi üçin wezipeli adamlara binýatlyk mukdaryň başsisinden onusyna çenli möçberde jerime salynýar.

Bu hukuk bozulmalary üçin administratiw temmisi ulanylandan soň olaryň bir ýylyň dowamynda gaýtadan edilendigi üçin wezipeli adamlara binýatlyk mukdaryň onusyndan on başsisine çenli möçberde jerime salynýar.”;

8) otuz altynjy we elli dokuzynjy böleginde “welaýatlardaky we welaýat hukukly şäherlerdäki,” diýen sözleri “welaýatlardaky, welaýat hukukly we döwlet ähmiýetli şäherlerdäki,” diýen sözler bilen çalşyrmaly;

9) otuz ýedinji bölegini şu görnüşde beýan etmeli:

“37. Şu Tertibiň otuz altynjy böleginde görkezilen wezipeli adamlar hem-de olar tarapyndan ygtyýarlyklaryna girýän meseleler boýunça barlaglary geçirmäge iberilen işgärleri Kodeksiň 297-nji, 298-nji, 299-njy, 299¹-njy maddalarynda we 365-nji maddasynyň ikinji böleginde göz önünde tutulan hukuk bozulmalar hakynda teswirnamalary düzmäge ygtyýarly işgärler (mundan beýläk- ygtyýarly işgärler) bolup durýarlar.”;

10) otuz dokuzynjy böleginiň birinji tesimini şu görnüşde beýan etmeli:

“39. Gaznanyň ygtyýarly işgärleri tarapyndan administratiw hukuk bozulmanyň, ýagny Türkmenistanyň döwlet pensiýa ätiýaçlandyrmasy hakynda kanunçylygynda bellenen hasabatlaryny bermek möhletiniň bozulandygy, pensiýa gaznasy edaralaryna nädogry maglumatlaryň berlendigi, pensiýa we pensiýalara goşulýan goşmaça töleglere bolan hukuklarynyň hem-de olaryň möçberleriniň kesgitlenilmegi üçin resminamalaryň we maglumatlaryň bermek möhletiniň bozulandygyny ýa-da bu maglumatlaryň nädogry berlendigini, pensiýa gaznasy edaralarynyň işine bikanun gatyşylmagy ýüze çykarylan ýagdaýynda, haýal etmän Administratiw hukuk bozulma hakynda teswirnama (mundan beýläk- Teswirnama) (1-nji goşundy) düzülýär.”;

11) elli altynjy böleginde “56-njy bölüminde” diýen sany we sözi “elli başinji böleginde” diýen sözler bilen çalşyrmaly;

12) elli ýedinji böleginde “57-nji bölümine” diýen sany we sözi “elli altynjy bölegine” diýen sözler bilen çalşyrmaly;

13) altmyşynjy bölegini şu görnüşde beýan etmeli:

“60. Welaýatlardaky, welaýat hukukly we döwlet ähmiýetli şäherlerdäki, etraplardaky we etrap hukukly şäherlerdäki pensiýa gaznasynyň edaralary özleriniň ygtyýarlyklaryna girýän meseleler boýunça geçiriljek barlaglaryň meýilnamalaryny düzýärler, tassyklaýarlar, meýilnamalaryň ýerine ýetirilişi, ýüze çykarylan administratiw hukuk bozulmalary hem-de bu babatda görülen çäreler hakynda Gazna döwürleýin hasabatlary berýärler.”;

14) altmyş birinji bölegini şu görnüşde beýan etmeli:

“61. Pensiýa gaznasynyň edaralarynyň ygtyýarlyklaryna girýän meseleler boýunça geçiriljek barlaglary degişli derejelerde Gaznanyň dolandyryjysynyň hem-de welaýatlardaky, welaýat hukukly we döwlet ähmiýetli şäherlerdäki,

etraplardaky we etrap hukukly şäherlerdäki edaralarynyň ýolbaşçylarynyň buýruklary esasynda meýilnamadan daşary hem geçirilip bilner.”.

2. Şu buýrugyň ýerine ýetirilişine Türkmenistanyň Pensiýa gaznasynyň dolandyryjysynyň orunbasary M.Annayarow gözegçilik etmeli.

Ministr

M.Sylapow

Türkmenistanyň Adalat ministrligi tarapyndan
2025-nji ýylyň 18-nji iýulynda 1886 bellige
alys belgisi bilen döwlet belligine alnan.